



قال رسول الله صلى الله عليه وسلم
 طلب العلم فریضه علی كل مسلم
 علم کا طلب کرنا ہر مسلمان پر فرض ہے۔ (مشکوٰۃ)

علم کی تلاش

اہمیت و فضیلت طلب علم

دارالافتاء
 دارالافتاء
 دارالافتاء

شعبہ نشر و اشاعت
 منظم دعوت الی الخیر

مجموعہ والی محمدی جامع مسجد
 عثمان آباد
 کراچی

علم و عمل



سعادت و سیادت ہے عبارت ہے علم
بصیرت ہے دولت ہے طاقت ہے علم
بے شبہ وہ جو علم کی دولت سے ہے خالی
کہنے کو بشر ہے بشریت سے ہے خالی
لازم ہے کہ ہو علم کے ساتھ عمل بھی
مربز جو اشجار ہیں وہ رکھتے ہیں پھل بھی
حالی کا یہ نکتہ ہے ہمیں یاد برابر
ہیں علم و عمل دونوں کے اعداد برابر
(مولانا الطاف حسین حالی)

بسم اللہ الرحمن الرحیم

تقدیم

حضور نبی کریم صلی اللہ علیہ وسلم کا ارشاد ہے **اُطْلُبُوا الْعِلْمَ وَلَوْ كَانَ بِمَدِينٍ**
"علم طلب کرو خواہ چین میں ہو" اس حکم نبوی صلی اللہ علیہ وسلم پر ہمارے اسلاف نے
صحیح معنوں میں عمل کر دکھایا، جس کی چند مثالیں آپ ملاحظہ فرمائیں
کثیر بن قیس سے روایت ہے کہ دمشق کی مسجد میں ابو درداء کے ساتھ
بیٹھا تھا۔ ان کے پاس ایک آدمی آیا اور کہا اے ابو درداء میں تیرے پاس پیغمبر
خدا صلی اللہ علیہ وسلم کے شہر (مدینہ) سے ایک حدیث کے لئے آیا ہوں، جس
کے متعلق مجھے خبر پہنچی ہے کہ تو رسول اللہ صلی اللہ علیہ وسلم سے روایت کرتا ہے
(اس کے علاوہ) میرے آنے کی کوئی اور غرض نہیں ہے۔ ابو درداء نے کہا میں نے
رسول اللہ صلی اللہ علیہ وسلم سے سنا ہے کہ جو علم طلب کرنے کے لئے ایک راہ
پر چلے اللہ تعالیٰ اسے جنت کے راستوں میں ایک راستہ پر چلاتا ہے اور فرشتے
اپنے بازو طالب علم کی رضامندی کے لئے بچھلتے ہیں اور بے شک عالم کیلئے
ہر وہ چیز جو زمین و آسمان میں ہے استغفار کرتی ہے۔ (احمد۔ ابوداؤد۔ ابن ماجہ)
غور فرمائیے کہ ہمارے اسلاف میں حصول علم کا شوق کس قدر تھا کہ
صرف ایک حدیث کو حاصل کرنے کے لئے ایک سچا مسلمان مدینہ سے دمشق تک
کا سفر کرتا ہے اور اس دور میں جبکہ سفر کی سہولتیں نہ ہونے کے برابر تھیں۔
زیادہ تر سفر پیدل یا اونٹ پر ہوا کرتا تھا۔ علماء کرام فقہاء عظام اور آئمہ
ومدین رحمہم اللہ علیہم نے طلب علم میں بڑے بڑے دکھ اٹھائے اور
صعوبتیں برداشت کیں۔ علم کے لئے ہزاروں میل کا سفر کیا۔ امام بخاریؒ
نے سولہ سال میں بخاری شریف مکمل کی اور اس عظیم کام کے لئے ہزاروں میل
سفر کرنا پڑا وہ بھی پیدل یا اونٹ وغیرہ پر۔ یہی حال دیگر آئمہ کرام کا تھا۔
صوفیاء کرام نے بھی حصول علم کے لئے جو مشقتیں اٹھائی ہیں انکا حال سن کر
عقل حیران رہ جاتی ہے حضرت عبدالقادر جیلانیؒ خود فرماتے ہیں کہ بغداد میں

جب وہ طالب علم تھے تو کئی سال اس طرح بسر ہوئے کہ دجلہ کے کنارے گھاس کھا کر گزر بسر کرتا۔ دوسروں کے آگے ہاتھ پھیلائے اور بھیک مانگنے کو ضمیر گوارہ نہیں کرتا تھا کئی کئی دن فاقوں میں گزر جاتے۔ علم کے لئے آپ باہل نو عمری میں ہی اپنے آبائی وطن گیلان کو خیر باد کہہ کر بغداد تشریف لے گئے تھے۔ حضرت امام مالکؒ نے طالب علمی کا دور اتنی تنگیوں میں گزارا کہ اپنے مکان کے چھت کی کڑیوں کو بھی فروخت کرنا پڑا۔ صحابہ کرامؓ کے حالات پڑھ کر تو کلیجہ منہ کو آتا ہے ایک سو کے قریب صحابہ ہر وقت حضور نبی کریم صلی اللہ علیہ وسلم کی خدمت میں حصول علم کے لئے مقام صفہ پر بیٹھے رہتے شوق علم کی وجہ سے کاروبار یا ملازمت کا بھی سوال نہیں تھا اور حالت یہ تھی کہ سبھوک کے مائے بعض اوقات اُسٹھ بھی نہیں سکتے تھے اور کئی کئی دن فاقے سے رہتے تھے ان میں سے اکثریت ایسے صحابہ کرامؓ کی تھی جن کے پاس صرف ایک کپڑا تن ڈھانپنے کو ہوتا تھا۔ جس سے بمشکل نالت سے گھٹنے تک ستر ہوتا تھا۔

حضرت ابو ہریرہؓ جنہوں نے سب سے زیادہ حضور نبی کریم صلی اللہ علیہ وسلم سے احادیث روایت کی ہیں۔ اسی درس گاہ صفہ یعنی پہاڑ اسلامی یونیورسٹی۔ جس کے فارغ التحصیل تھے جن کے سبھوک و افلاس کے دل کو ہلا دینے والے واقعات کتب تاریخ میں ملتے ہیں۔ مگر انہوں نے علم کے حصول کے لئے کسی چیز کی پرواہ نہیں کی۔

علم دین اور ہم | آج کے دور میں ہر قسم کی تعلیمی سہولتیں میسر ہیں اور علم گھر گھر دستک دے رہا ہے۔ اسلامی کتب سے

دکانیں و کتب خانے پھرے پڑے ہیں۔ دینی درس گاہیں جگہ جگہ موجود ہیں اب حصول علم دین کے لئے سیکڑوں میل پیدل سفر کرنے کی مشقت اٹھانے کی بھی ضرورت نہیں ہے۔ مگر انہوں نے کہ مسلمانوں میں علم دین کا شوق مفقود ہوتا جا رہا ہے دنیا سنا رہے ہیں تو ہم مشکل سے مشکل علوم و فنون کو حاصل کرنے

کی سعی کرتے ہیں، مگر آخر دی بنحالت اور حصولِ رضائے الہی کی خاطر علمِ نافع یعنی علمِ دین کے حصول کا ہمیں اِلَّا مَا شَاءَ اللہ شوق نہیں ہم ہر قسم کے غیر ضروری رسائل و کتب کا مطالعہ کرنے کے لئے تو وقت نکال لیتے ہیں اور جب تک روزِ مرہ اخبارات کا مطالعہ نہ کر لیں اطمینان نہیں آتا۔ مگر کلامِ الہی جو ہمارا ضابطہ حیات ہے جو ہماری آنکھوں کا نور اور دلوں کا سرور ہے جو ہمیں دنیا و آخرت کی کامیابی کی ضمانت مہیا کرتا ہے اُس قرآنِ حکیم فرقانِ عظیم کے باقاعدہ روزانہ تلاوت کے لئے وقت نکالنا ہمارے لئے اِلَّا مَا شَاءَ اللہ مشکل ہو جاتا ہے مغربِ اخلاق لریچر، افسانوں اور ناولوں کو پڑھنے سے ہمارا دل نہیں اکتاتا مگر دینی کتب، احادیث و کتاب اللہ کے مطالعہ سے ہم پرستی و کاہلی سوار ہو جاتی ہے۔ سینما حال یا ٹی وی پر فلمیں اور ڈرامے دیکھنے کے لئے کام کاج چھوڑ کر ہم گھنٹوں بیٹھ لیں گے مگر چند منٹوں کا دینی پروگرام دیکھنا یا سننا ہم پر گراں گزرتا ہے ان حالات کو دیکھ کر دل دکھتا ہے اور کڑھتا ہے اب یہ حال ہے تو آئندہ نسلوں کا کیا بنے گا۔ اے کاش ہم میں علمِ دین سیکھنے، سکھانے اور عمل کرنے کا شوق پیدا ہو جائے اور اللہ کرے کہ ہمارے تعلیمی نظام میں پرائمری کی سطح سے لیکر یونیورسٹی تک علمِ دین جو ہر مسلمان پر فرض ہے اس طرح بتدریج دیگر علوم و فنون کے ساتھ ساتھ پڑھایا جائے کہ طالب علم جہاں دیگر علوم کی ڈگریاں و ڈپلوماں کے حامل ہوں وہاں مکمل عالمِ دین اور مثالی کردار کے حامل مومن کامل بن کر نکلیں اور اس طرح اپنی دنیا و آخرت دونوں سنوار سکیں۔ اگرچہ حکومت نے اس سلسلہ میں اہم اقدامات کئے ہیں۔ مگر ابھی بھی بہت کچھ مزید کرنے کی ضرورت ہے۔ ضرورت اس بات کی بھی ہے کہ اسلامیات کو صرف امتحان پاس کرنے یا کرانے کی نیت سے پڑھا اور پڑھایا نہ جائے بلکہ زندگیوں میں اسلامی انقلاب برپا کرنے کی نیت سے تعلیمی عمل جاری ہو اور اساتذہ کو چاہیے کہ وہ خود عملی نمونہ بنیں اسلامی اقدار کو اپنائیں اور اپنے آپ کو اسلامی زندگی میں ڈھالیں تاکہ مغرب کی

ذہنی غلامی سے چھٹکارا حاصل کر کے صحیح اسلامی اقدار کو پروان چڑھایا جاسکے۔
 اور ہر طالب علم ایک باکردار و باعمل ہو من ہونے پر فخر کرے نہ کہ غیر مسلم اقوام
 کی نقالی کو باعث عزت سمجھے۔ جیسا کہ آج کل عام طور پر نئی نسل میں نظر آتا
 ہے جو مسلمان اسلامی وضع اختیار کرے۔ سنت رسول صلی اللہ علیہ وسلم کی
 پابندی کرے اس کا مذاق اڑایا جاتا ہے اور مغرب کی نقالی کرنے والے کو مادرِ ن
 گروان کر اس سے رشک میں آگے بڑھنے کی کوشش کی جاتی ہے۔ افسوس سے
 کہنا پڑھتا ہے جن کا اسوہ حسنہ ہمارے لئے بہترین *ideal* ہے اُن کے
 نقشِ قدم پر چلنے سے ہمیں الاما شا اللہ عار آتی ہے۔ مثلاً میں ذاتی طور پر کئی
 لڑکوں کو جانتا ہوں جو اللہ کے محبوب صلی اللہ علیہ وسلم کی پیروی میں دائرہ
 کے زیور سے آراستہ تھے مگر جب ان کی شادی کا مرحلہ آیا تو لڑکی والوں کی طرف
 سے دائرہ منڈانے کا مطالبہ ہوا۔ صد افسوس ہے ایسے مسلمانوں پر یہ ایک سنت
 نہیں ہے۔ کئی سنتوں کے خلاف بلکہ واجبات اور فرائض کے خلاف زندگی
 بسر کر رہے ہیں۔ سچ فرما گئے شاعر مشرق علامہ اقبالؒ

خوب ہے تجھ کو شعارِ صاحبِ یثرب کا پاس
 کہہ رہی ہے زندگی تیری کہ تو مسلم نہیں!
 اور یہ سبھی آپ کا شعر ہے۔

بمصطفیٰ برساں خویش را کہ دین ہمہ دوست

گربا او نہ رسیدی تمام بولہبی است

ہماری مذکورہ بالا حالت کے وجوہات کچھ بھی ہوں ایک بڑی وجہ
 انگریز کا دیا ہوا نظامِ تعلیم ہے علامہ اقبالؒ فرماتے ہیں
 گلا تو گھونٹ دیا اہل مدرسہ نے تیرا
 کہنا سے آئے مدلے لا الہ الا اللہ

یہ سبھی علامہ اقبالؒ ہی کا شعر ہے۔

گرچہ ملت کا جوان زندہ نظر آتا ہے
مردہ ہے مانگ کر لایا ہے فرشتے سے نفس

اس شعر میں علامہ مرحوم نے موجودہ معاشرہ کا جو نقشہ پیش کیا ہے یہ کوئی
شاعرانہ مبالغہ آرائی نہیں بلکہ ایک ایسی حقیقت بیان فرمائی ہے جسے قرآن حکیم
فرقانِ عظیم چودہ سو سال پہلے عالم انسانیت پر واضح کر چکا ہے ارشاد ہوتا ہے
يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ

(انفال - ۲۴)

"مومنو! خدا اور اس کے رسول کا حکم قبول کرو جبکہ رسول خدا (صلی اللہ علیہ وسلم)
تمہیں ایسے کام کیلئے بلاتے ہیں جو تم کو زندگی بخشتا ہے۔"

معلوم ہوا حقیقی زندگی وہی ہے جو اللہ اور اس کے رسول صلی اللہ علیہ وسلم
کی فرمانبرداری میں گزرتی ہے، بصورت دیگر انسان اگرچہ زندہ کیوں نہ نظر آئے مگر
حقیقت میں اسلامی نقطہ نگاہ سے وہ مردہ ہے حضور نبی کریم صلی اللہ علیہ وسلم کا
ارشاد ہے۔ لوگ سوہنے ہیں مرتے ہی جاگ جائیں گے یعنی یہاں غفلت کی
نیند میں ہیں اور چونکہ نیند بھی ایک قسم کی عارضی موت ہے لہذا احکام الہی
کی طرف سے غفلت دلا پر دہی کی زندگی مردہ پن سے کم نہیں، بہر حال عرض
یہ کیا جاز ہوتا تھا کہ ہماری اس حالت زار کا انگریز کے دیئے ہوئے طریقہ تعلیم سے
گہرا تعلق ہے اللہ سے دعا ہے کہ وہ ہمیں صحیح علم دین حاصل کرنے کی توفیق عطا
فرمائے اور خدا وہ دن لائے کہ ہم انگریز کی زہنی غلامی کی زنجیروں کو مکمل طور پر
کاٹ پھینکیں اور مکمل اسلامی طرز کا نظام تعلیم جاری و ساری ہو جائے۔ آمین
یارب العالمین وما توفیقنا الاک بالہ العلی العظیم۔

خاکسار

محمد زبیر چشتی

ایترظیم دعوت الی الخیر

۱۲ اپریل ۱۹۸۵ء

اہمیت و فضیلت حصول علم

اللہ تعالیٰ کا ارشاد ہے

تو لوں کیوں نہ کیا (کہ) ہر جماعت میں سے
کچھ لوگ نکل جاتے تاکہ دین کا علم سیکھتے
اور اس میں سمجھ پیدا کرتے اور جب
اپنی قوم کی طرف واپس آتے تو ان کو
ڈر سناتے تاکہ وہ حذر کرتے (گناہوں سے بچتے)

فَلَوْ لَا تَفَرَّدَ مِنْ كُلِّ فِرْقَةٍ مِنْهُمْ
طَائِفَةٌ لَتَفَقَّهُوا فِي الدِّينِ وَلَيُنَذِرُوا
قَوْمَهُمْ إِذَا رَجَعُوا إِلَيْهِمْ
لَعَلَّهُمْ يَحْذَرُونَ

(التوبہ: ۱۲۲)

(ف) مذکورہ آیت میں حصول علم کی تاکید اور تحصیل عمل سے فراغت کے بعد
تبلیغ دین پر زور دیا گیا ہے۔

حضور نبی کریم صلی اللہ علیہ وسلم نے
فرمایا: عَلَّمَ دِينَ حَاصِلٌ كَرْنَا فَرْضٌ هُوَ

”علم کا حاصل کرنا ہر مسلمان پر فرض ہے“ (ابن ماجہ: بیہقی)

(ب) جو علم حاصل کرنا فرض ہے اس کی تشریح و تفصیل انشاء اللہ تعالیٰ
مستقل ایک رسالہ میں آئندہ بیان کی جائے گی، اجمالی طور پر اس کتابچہ میں
بھی روشنی ڈالی گئی ہے۔

حضور اکرم صلی اللہ علیہ وسلم کا ارشاد ہے جو شخص سے
جنت کی راہ طلب علم کے لئے راستہ چلے اللہ تعالیٰ اس کو جنت

کی راہ پر چلاتا ہے۔ (مسلم)

یہ بھی آپ کا ارشاد ہے کہ فرشتے طالب علم کے لئے اپنے بازو بچھلتے ہیں۔
(مشکوٰۃ)

حضرت انسؓ سے روایت ہے رسول اللہ صلی اللہ علیہ وسلم نے فرمایا جو علم طلب کرنے کے لئے نکلے وہ راہ خدا میں ہے، جہاں تک کہ لوٹ آئے۔
(ترمذی۔ دارمی)

ستورکعت سے بہتر [کا کوئی ایک باب سیکھے تو یہ ستورکعت نفل پڑھنے سے بہتر ہے۔ (احمد، حاکم)]

• ابن عبد البر کی روایت میں ہے کہ علم کا کوئی باب آدمی سیکھ لے تو یہ اس کے حق میں دنیا اور مافیہا سے بہتر ہے۔

جنت میں ایک درجہ کا فرق [حضور نبی کریم صلی اللہ علیہ وسلم کا ارشاد ہے کہ جس شخص کو (ایسے وقت) موت آئی جبکہ علم کو تلاش کر رہا ہے تاکہ اس کے ساتھ اسلام کا احیاء کرے تو اس کے درمیان اور انبیاء کے درمیان جنت میں ایک درجہ کا فرق ہوگا۔ (مشکوٰۃ) یاد رہے کہ یہاں درجہ سے مراد مقام سکونت مراد لیا گیا ہے نہ کہ مقام فضیلت۔

دو حرلیں [عبداللہ بن مسعودؓ فرماتے ہیں کہ دو حرلیں ہیں کہ سیر نہیں ہوتے ایک طالب علم (کہ طلب علم میں لگا ہی رہتا ہے) دوسرا صاحب دنیا (جو دولت اکھٹی کرنے میں مشغول رہتا ہے) اور دونوں برابر نہیں ہیں، صاحب علم خدا کی رضا مندی میں زیادہ ہوتا ہے اور صاحب دنیا سرکشی زیادہ کرتا ہے۔ (مشکوٰۃ)]

حضور نبی کریم صلی اللہ علیہ وسلم کا ارشاد ہے دانائی کی بات مطلوب ہے دانا آدمی کو، پس جہاں بھی اس کو پائے وہ اس کا زیادہ حقدار ہے۔
(ترمذی۔ ابن ماجہ۔ بحوالہ مشکوٰۃ)

مطلب یہ ہے کہ دانا و عقلمند آدمی کو چاہیئے کہ علم و حکمت کی بات جہاں سے بھی ملے اسے حاصل کر لے، علم انبیاء کی میراث ہے اور علماء اس کے وارث

ہیں تو جس طرح وارث جہاں کہیں اپنی وراثت کو پائے اسے حاصل کرنے کا حق دار ہے یہی حال علم کا ہے۔

• حضرت علیؑ کا ارشاد ہے علم مسلمانوں کی گمشدہ میراث ہے جہاں سے ملے لے لو بار بھو، آپ کا ارشاد ہے کہ علم سیکھنے میں عیب نہ سمجھو۔ آپس میں ملو تو علم کا چرچا کرو ورنہ علم جاتا رہے گا۔

کسی شاعر نے خوب کہا ہے۔

سے لو جان بیچ کر بھی جو علم و ہنر ملے

جس سے ملے، جہاں ملے، جس قدر ملے

• حضرت ابو زرؓ سے روایت ہے کہ مجلس علم میں حاضر ہونا ہزار رکعتیں پڑھنے، ہزار بیماریوں کی عیادت کرنے اور ہزار جنازوں میں شرکت کرنے سے بہتر ہے۔
(ابو نعیم)

علم کی کجی | نبی اکرم صلی اللہ علیہ وسلم نے فرمایا علم وہ خزانہ ہے جس کی کجیاں سوال ہیں۔ پس علم کا سوال کرو کہ اس میں چار شخصوں کو ثواب ملتا ہے اول سوال کرنے والے، دوسرے عالم کو، تیسرے سننے والے کو، اور چوتھے اس کو جو ان سے محبت رکھتا ہو۔ (بیہقی)

مجاہد فی سبیل اللہ | حضور نبی کریم صلی اللہ علیہ وسلم نے فرمایا جو میری اس مہم میں کسی خیر کی تعلیم دینے یا حاصل کرنے آئے تو وہ مجاہد فی سبیل اللہ کے درجہ میں ہے اور جو اس کے علاوہ کسی اور دنیاوی کام کے لئے آئے وہ ایسا ہی ہے جیسا کہ غیر کے مال پر اس کی نظر ہو۔ (ابن ماجہ عن ابو ہریرہؓ)

کم سے کم علم کی مقدار | حضرت ابو ذرؓ سے روایت ہے کہ حضور نبی کریم صلی اللہ علیہ وسلم سے سوال کیا گیا کہ علم کی مقدار کیا ہے کہ جس کو آدمی حاصل کر لے تو وہ فقیہ بنے

جاتا ہے۔ رسول اللہ صلی اللہ علیہ وسلم نے فرمایا۔
 مَنْ حَفِظَ عَلَى أُمَّتِي أَرْبَعِينَ حَدِيثًا فِي أَحْمَرِ دِينِهَا بَعَثَهُ اللَّهُ فَقِيهًا
 وَكُنْتُ لَهُ يَوْمَ الْقِيَمَةِ شَافِعًا وَشَهِيدًا (مشکوٰۃ)
 "یعنی جو چالیس حدیثیں یاد کر لے جو اس کے دین کے معاملہ میں ہوں اللہ
 تعالیٰ اس کو فقیہ اٹھائے گا۔ اور میں قیامت کے دن اس کی شفاعت کرنے
 والا اور گواہ ہوں گا۔"

شب بیداری سے بہتر | حضرت ابو درداؓ فرماتے ہیں کہ ایک مسئلہ میٹھ
 لینا میرے نزدیک تمام رات بیداری سے بہتر
 ہے اور یہ بھی ابو درداؓ کا ارشاد ہے کہ عالم اور طالب علم خیر میں شریک ہیں اور
 ان کے علاوہ دوسرے لوگوں میں کوئی سہلائی نہیں اور فرمایا کہ عالم بن یا طالب علم
 یا سننے والا۔ ان تین کے سوا چوتھا امت ہو ورنہ ہلاک ہو جائے گا۔

(احیاء علوم الدین)

• حضرت ابن عباسؓ فرماتے ہیں علم کو جہاں سے پاؤ لے لو مگر فقہار یا علما
 جو ایک دوسرے پر طعن کرتے ہیں اسے قبول نہ کرو۔ مطلب یہ ہے کہ علماء سے اگر
 کوئی کام شریعت کے خلاف سرزد ہو تو اسے رد کر دو اور ایسے کام ہیں ان کے
 پیروی نہ کرو۔

محبت کی چادر | حضرت عمر رضی اللہ عنہ فرماتے ہیں کہ جو طالب علم
 ہوتا ہے اللہ تعالیٰ اسے ایک محبت کی چادر اٹھا
 دیتے ہیں اور اگر اس سے کوئی گناہ ہو جاتا ہے تو اللہ تعالیٰ اپنی رضا جوئی اس
 سے کرا لیتا ہے۔ (یعنی توبہ کی توفیق عطا فرماتا ہے اور معاف فرماتا ہے۔)

طلب علم جہاد ہے | حضرت ابو درداؓ فرماتے ہیں کہ جو شخص
 علم کے طلب کرنے کو جہاد نہ سمجھے وہ
 اپنی عقل میں ناقص ہے۔

گناہوں کا کفارہ | حضرت عطاء حسنی رحمۃ اللہ فرماتے ہیں ایک علم کی مجلس، لہو کی ستر مجلسوں کا کفارہ ہوتی ہے۔

لہو کی مجلس سے مراد یہودہ، لغو اور فضول محفلیں اور مجلسیں ہیں

کثرت علم کا ذریعہ | حضرت امام ابو حنیفہ رحمۃ اللہ علیہ کو نو عمری میں ہی اللہ تعالیٰ نے دولتِ علم سے وافر حصہ عطا کر دیا تھا

کسی نے پوچھا اتنی عمر میں اتنا علم حاصل ہو جانے کی کیا وجہ ہے فرمایا مجھے جو معلوم نہیں ہوتا معلوم کر لیتا ہوں اور جو معلوم ہو جاتا ہے اسے دوسرے کے آگے بیان کرتا رہتا ہوں۔

یہ حقیقت ہے کہ کئی دفعہ کوئی واقعہ پڑھنے کے باوجود اتنا ذہن نشین نہیں ہوتا جتنا ایک دفعہ بیان کرنے سے یاد رہتا ہے، معلوم ہوا علم معلوم کا بیان کرتے رہنا اور نامعلوم کا معلوم کرتے رہنا کثرتِ علم کا ذریعہ ہے۔

• حکیم جالینوس سے پوچھا گیا کہ تم نے دوستوں کے مقابلہ میں زیادہ علم کس طرح حاصل کیا؟ جواب دیا میں نے کتب بینی کے لئے چراغ کے تیل پر اس سے زیادہ خرچ کیا جتنا وہ شراب پر خرچ کرتے تھے۔

حصول علم اور نیت | حضور نبی کریم صلی اللہ علیہ وسلم کا ارشاد ہے کہ اعمال کا دار مدار نیتوں پر ہے۔ (بخاری)

لہذا جو شخص حصول علم کا خواہاں ہو وہ پہلے طے کر لے کہ آیا بتحقیل علم سے اس کا مقصد کیا ہے اگر صرف فخر و مباہات اور نمائش کے لئے پڑھتا ہے تو یاد ہے کہ وہ اپنا دشمن ہے اور اگر علم سے مقصود رضائے الہی ہے اور اپنی جہالت کو دور کرنا اور دوسروں کو فائدہ پہنچانا ہے، نمائش منظور نہیں تو سبحان اللہ یہ بہت خوب ہے۔

بحث و مناظرہ | حضرت کعب بن مالک رضی اللہ عنہ سے مروی ہے کہ جس نے علم اس لئے حاصل کیا کہ علماء پر سبقت حاصل

کرے اور بے علموں سے مناظرہ اور مجادلہ کرے یا عوام الناس کو اپنی طرف مائل کرے کہ دنیاوی مال و جاہ حاصل ہو تو اسے اللہ جہنم میں داخل کر دیگا۔

(ترمذی)

۱۴، دراصل بحث و مناظرہ میں انسان بہت سے اخلاقی زرائع کا ارتکاب کر جاتا ہے جیسے کبر و عجب، تجسس و ٹٹول، غیبت و مبالغہ آرائی، بغض و حسد اور کینہ توزی و ریاکاری وغیرہ جن کی اسلام قطعاً اجازت نہیں دیتا۔ البتہ جو بحث و مباحثہ ترقی علم کے لئے معلومات میں اصناف کے لئے اتحاد و اتفاق کے ساتھ اور آپس میں محبت کے ساتھ ہو اس سے علم میں اصناف ہوتا ہے اور شریعت نے اس کی اجازت دی ہے۔

امام غزالیؒ فرماتے ہیں ایسا بحث و مناظرہ تمام اخلاقِ مزموہہ کا منبع ہے جس سے مقصود محض مخالف پر غلبہ پانا، اس کو شکست دینا اور اس پر اپنی برتری اور شرف کا رعب جمانا اور اس کے سوا اور کچھ مطلوب نہ ہو کہ جذبہ مباحثات کی تسکین کا سامان مہیا کر لیا جائے۔ لوگوں کی توجہات و میلانات کے رخ کو اپنی طرف موڑا جائے اور بڑھ بڑھ کر باتیں بنائی جائیں۔ بلاشبہ شیطان اس جذبہ سے خوش ہوتا ہے لیکن اللہ اس پر خوش نہیں ہوتا۔

(افکار غزالی)

• ابن عمرؓ روایت کرتے ہیں کہ رسول اکرم صلی اللہ علیہ وسلم نے فرمایا: جو علم اس لئے طلب کرے تاکہ جہلا سے جھگڑ سکے یا علما پر فخر جتا سکے یا لوگوں کو اپنی طرف مائل کر سکے تو وہ دوزخ میں ہے۔

(ابن ماجہ)

یہ اس وجہ سے کہ اللہ کی رضا کے حصول کے علاوہ کسی اور نیت سے علم حاصل کرنا ریاکاری ہے اور ریاکار آدمی اللہ کو سخت ناپسند ہے۔

کونسا علم سیکھنا ضروری ہے اللہ رب العزت کا ارشاد ہے

بَلْ هُوَ آيَاتٌ بَيِّنَاتٌ فِي صُدُورِ الَّذِينَ
أَوْفُوا الْعِلْمَ (العنکبوت ۴۹) | بلکہ یہ روشن آیات ہیں جن لوگوں کو علم
دیا گیا ہے ان کے سینوں میں (محفوظ)

(ف) معلوم ہوا عالم کے لئے ضروری ہے کہ علم قرآن رکھتا ہو کیونکہ قرآن
ہی جملہ علوم و فنون کا جامع اور تمام حقائق و معارف کا اصل ہے۔

لیکن سوال یہ پیدا ہوتا ہے کہ قرآن حکیم فرقانِ عظیم تو لاکھوں علوم و فنون
کا مخزن ہے تو کیا ہر آدمی کے لئے قرآن حکیم کے جملہ علوم حاصل کرنا فرض ہے اس کا
جواب یہ ہے کہ ان علوم میں سے جو علم حاصل کرنا ہر مسلمان کے لئے ضروری ہے
اس کو چار شعبوں میں علماء دین نے تقسیم کیا ہے۔ (۱) عقائدات (۲) عبادات
(۳) اخلاقیات (۴) معاملات۔ کم از کم اتنا علم ہر مسلم کے لئے حاصل کرنا لازم
ہے جس سے اس کا عقیدہ درست ہو سکے، فرض عبادات کو صحیح طور پر ادا کر سکے
اور اخلاقیات اور معاملات کے سلسلہ میں ایسے تمام امور کا علم جس سے انسان
اخلاقی، اقتصادی، معاشی و معاشرتی برائیوں سے محفوظ رہ سکے دوسرے لفظوں
میں زندگی کے مختلف شعبوں میں وہ اپنے فرائض اور دوسروں کے حقوق سے واقف
ہو، گویا فرضِ علم کی اگر مختصر الفاظ میں تعریف (DEFINITION) کی جائے
تو وہ یوں ہوگی کہ ہر انسان حقوق اللہ و حقوق العباد کا علم رکھتا ہو اس میں
عقائد، فرائض، اخلاق اور معاملات سب آجاتے ہیں ایک کا حق دوسرے کا
فرض بنتا ہے اگر ہر آدمی اپنا فرض ادا کرتا ہے تو دوسرے کا حق ادا ہوتا ہے گا۔

• ابن مسعود سے روایت ہے رسول اللہ صلی اللہ علیہ وسلم نے فرمایا علم سیکھو اور لوگوں کو اس تعلیم دو، علم فراغ ہو سیکھو اور لوگوں کو اس کی تعلیم دو، قرآن سیکھو اور لوگوں کو اس کی تعلیم دو تحقیق میں بھی انسان ہوں اور قبض کیا جاؤں گا۔ (یعنی دنیا سے آخرت کی طرف سے لوٹنے والا ہوں) اور علم بھی قبض ہو جائے گا۔ فتنے ظاہر ہوں گے یہاں تک کہ دو شخص فرض چیز میں جھگڑا کریں گے مگر وہ اپنے درمیان فیصلہ کرنے والا کوئی نہ پائیں گے۔ (دارمی۔ دارقطنی)

علم نافع حضرت داؤد علیہ الصلوٰۃ والسلام کی طرف اللہ نے وحی فرمائی کہ اے داؤد! نافع علم حاصل کر۔ آپ نے عرض کی نافع علم کونسا

تو آپ نے فرمایا جس سے تجھے میرے جلال میری عظمت، میری بڑائی، اور ہر شے پر میری کمال قدرت کا پتہ چلے کیونکہ اے علم ہی تجھے میرے قریب کر سکتا ہے۔

فَقَالَ اَنْ تَعْرِفَ عِبَادِي وَعَظَمِي
وَكِبْرِيَايُ وَكَمَالَ قُدْرَتِي عَلٰى
كُلِّ شَيْءٍ فَانِ هَذَا الَّذِي
يُقَرِّبُكَ اِلَيَّ

علم نور ہے امام مالک رحمہ اللہ علیہ فرماتے ہیں علم کثرت روایات سے نہیں۔ وہ تو ایک نور ہے جو اللہ تعالیٰ دل میں رکھ

دیتا ہے۔

جس طرح نور بھر سے عاری انسان راہ سفر کے چپہ چپہ پر ٹھوکریں کھاتا پھرتا ہے کہیں کسی گڑھے میں گرتا ہے تو کہیں کسی دیوار سے سر ٹکراتا ہے، اسی طرح نور علم سے گرا انسان کامیاب زندگی بسر نہیں کر سکتا وہ گمراہی و بے دینی کے اندھیرے میں اور کفر و ظلمت کے غاروں یا فسق و فجور کی گھاٹیوں میں سرگرداں رہتا ہے بے علم آدمی اپنی جہالت و بے علمی کے باعث نہ تو ظاہری اعمال میں درستی پیدا کر سکتا ہے اور نہ ہی اسے باطنی اخلاق، فاضلہ یا خصالِ مذلیلہ کا پتہ چل سکتا ہے اور یہ سب سنے بڑا خسارہ اور نقصان ہے

اللہ جل شانہ کا ارشاد ہے۔

أَفَمِنْ شَرِّهِ اللَّهُ مُضِدُّهُ

بِلَا سُلَامٍ فَهُوَ عَلَىٰ نَوْدٍ مِّنْ

ذَرِيَّتِهِ - (الزمر: ۲۲)

اللہ نے جس کا سینہ اسلام کے لئے
کھول دیا ہو اس میں اس کے رب کی
طرف سے ایک نور پیدا ہو جاتا ہے۔

حدیث میں سرکارِ دو عالم صلی اللہ علیہ وسلم کا ارشاد ہے۔

إِنَّ النُّورَ إِذَا دَخَلَ الْقَلْبَ انْفُسَخَ وَانْشَرَحَ - "جب بندہ کے دل میں اللہ کا

نور داخل ہو جاتا ہے تو دل میں وسوسے اور انشراح پیدا ہو جاتا ہے؛ صحابہ کرامؓ نے
پوچھا یا رسول اللہ صلی اللہ علیہ وسلم اس نور کے داخل ہونے کی علامت کیا ہے۔ آپ
صلی اللہ علیہ وسلم نے فرمایا۔

أَلْتَجَانِي دَعْنِ دَارِ لُتُورٍ

وَالْإِنَّا بِيَدِهِ إِلَىٰ دَارِ لُتُورٍ

وَالْإِسْتِعْدَادُ لِلْمَوْتِ قَبْلَ

خُرُوجِ الْمَوْتِ -

اس دُعا کو دھوکہ کے گھر سے بے
رغبتی، آخرت کی طرف رجوعِ احد
موت آنے سے پہلے موت کی تیاری

یعنی جسکے سینے میں وہ نور (علم و معرفت) داخل ہو جاتا ہے ایسا شخص آخرت کو اپنا
نصب العین بنالیتا ہے اور اس فانی دنیا سے دھوکہ نہیں کھاتا جسے اللہ تعالیٰ نے چند روز
کیلئے امتحان گاہ بنایا ہے اور آخرت کی تیاری میں لگ جاتا ہے دوسرے لفظوں میں ایسا
شخص تقویٰ اور پھیر گاری کی راہ پر گامزن ہو جاتا ہے اور عبادتِ رب میں مشغول
رہتا ہے۔

متذکرہ بالا حدیث سے صاف ظاہر ہوتا ہے کہ اسلامی نقطہ نگاہ

علم مطلوب

سے علم مطلوب وہی ہے جس سے آخرت کی رغبت اور اس فانی دنیا

سے بے رغبتی پیدا ہو، ذیل میں سورہ نجم کی آیات ملاحظہ ہوں جن سے یہ مفہوم بالکل واضح ہو جاتا ہے

پس جو ہماری یاد سے روگردانی کرے اور صرف

دنیا کی زندگی کا خواہاں ہو اس سے تم بھی منہ پھیر
لو انکے علم کی یہی انتہا ہے۔

نَا عَصِرْنَ عَن مِّنْ تَوَلَّىٰ عَن ذِكْرِنَا

وَلَمْ يَسِرْ إِلَّا الْحَيَاةَ الدُّنْيَا

ذِكْرٌ مِّنْ تِلْكَ الْأَمْثَالِ لِمَنْ يَرْجِعُ (۳۰-۲۹)

ضروری تنبیہ | شان نندول کے لحاظ سے تو یہ آیات کفار مشرکین کے
حق میں نازل ہوئی ہیں لیکن قرآن حکیم تاقیام قیامت

نبی نوع انسان کیلئے ہدایت کا منبع و مرکز بن کر آیا ہے لہذا یہ آیات ہماری آنکھوں کو کھولنے
کے لئے کافی ہیں انگریز کی ذہنی غلامی و تعلیم اور دنیا کی ہواؤں ہوس نے آج ہم مسلمانوں کا
الاما شاہ السریہ ہی حال بنا دیا ہے ہماری ساری عملی ترقی اور جملہ علوم و فنون کا محور
صرف معاشی زندگی بن کر رہ گیا ہے۔ اگر معاشیات کے ساتھ ساتھ معادیات یعنی
معاملاتِ آخرت نہ کو نہ بھولتے تو کوئی بات نہیں تھی ہر قسم کے علوم و فنون میں ترقی کرنا
صرف اچھا ہی نہیں بلکہ آج کے SCIENTIFIC دور میں ضروری ہو گیا ہے۔ لیکن
یہ علوم اگر صرف دنیا کا بندہ اور حرص و لالچ اور حب جاہ کا بندہ بنا کر رکھ دیں اور
خوف خدا جاتا ہے آخرت کا خیال نہ رہے اور ذہن اتنے پر اگندہ ہو جائیں کہ آدمی
عملی طور پر ایسا معلوم ہو جیسا کہ اس دنیا ہی میں رہنے بسنے اور عیاشی کے لئے پیدا
کیا گیا ہے تو ایسا علم تو نری جہالت ہے جیسا کہ ایک محقق کا ارشاد ہے "علم البتہ کہ راہ حق
نہ نماید جہالت است" یعنی جو علم حق کی راہ نہ دکھاتی وہ جہالت ہے۔

اگر انہ ان کی نگاہ سے دیکھا جائے تو ہم اپنے مقصد حیات سے کوسوں دور ہیں اللہ
تعالیٰ نے ارشاد فرمایا ہے کہ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ یعنی جن
والنس کی پیدائش کا مقصد صرف عبادتِ رب ہے گویا زندگی کا ہر گوشہ احکامات
خداوندی کے تحت گزارنا چاہیے مگر ہمارے علم کی انتہا یہ ہے کہ زندگی کے مختلف شعبہ
جات میں عبادت کا رنگ غالب ہونا تو درکنار ہم تو فرض نماز جو دین کا ستون
ہے اور کافر اور مسلم میں امتیازی نشان اور ایمان کی علامت ہے اسے پانچ
وقت باجماعت اہتمام کے ساتھ قائم نہیں رکھ سکتے۔ ہمارا اوڑھنا بچھونا
حب دنیا بن چکا ہے۔ جسے اللہ تعالیٰ نے کفار کی علامت اور غضبِ الہی کا
سبب قرار دیا ہے۔ ارشاد ہے فَعَلَيْهِمْ غَضَبٌ مِّنَ اللَّهِ وَ لَهُمْ عَذَابٌ عَظِيمٌ
فَإِنَّكَ يَا لَكُمْ اسْتَحْبُوا الْحَيٰوةَ الدُّنْيَا عَلَى الْآخِرَةِ وَإِنَّ اللَّهَ لَا يَهْدِي
الْقَوْمَ الْكَافِرِينَ (النحل ۱۶-۱۷) "ان پر اللہ کا غضب ہے اور برا عذاب

یہ اس لئے کہ انہوں نے دنیا کی زندگی آخرت سے پیاری جانی اس لئے کہ اللہ کا فرد کو راہ نہیں دینا۔

والدین کی ذمہ داریاں

حضور نبی کریم صلی اللہ علیہ وسلم کے ارشاد کا مفہوم ہے کہ باپ اپنی اولاد کو جو کچھ دیتا ہے

اس میں سب سے بہتر اچھی تعلیم ہے۔ ابو داؤد شریف میں ہے۔ حضور نبی کریم صلی اللہ علیہ وسلم نے فرمایا جب تمہارے بچے سات سال کے ہو جائیں تو ان کو نماز کی عادت ڈالو اور دس سال کے ہو جائیں تو نماز نہ پڑھنے پر مارو اور ان کے بستر الگ کر دو۔ (ف)، ہمارے معاشرے میں اکثر والدین اپنے حقوق کے حوالے سے اپنی اولاد کی طرف سے بہتر سے بہتر سلوک، سبھلائی و خیر خواہی اور قسم کی مراعات کے خواہاں ہوتے ہیں اور اولاد کی عدم توجہ کا شکوہ کرتے رہتے ہیں۔ اس میں کوئی شک نہیں کہ اسلام میں اللہ اور اس کے رسول صلی اللہ علیہ وسلم کے حقوق کے بعد والدین کے حقوق کو اعلیٰ درجہ حاصل ہے اور جو شخص یہ حقوق ادا نہیں کرتا اس کی جتنی مذمت کی جائے کم ہے مگر تجربہ اور مشاہدہ بتاتا ہے کہ اولاد کی طرف سے ماں باپ کے بارے میں عدم توجہ اور ان کے حقوق کی پامالی کی ایک اہم ترین وجہ خود والدین ہوتے ہیں۔ یہ اس طرح کہ اولاد پہلے حقدار ہوتی ہے کہ ماں باپ کی طرف سے جو حق ان کا ہے وہ پورا کیا جائے اولاد کو اچھی تعلیم دینا، اعلیٰ اخلاق اور اسلامی اقدار سے روشناس کرانا ان کی بہتر سے بہتر پرورش و نگہداشت ان کے ہر فعل پر کڑی نظر رکھنا صحیح تعلیم کا اہتمام کرنا والدین کے ذمہ ہے۔ جب والدین اپنی ذمہ داریوں سے پہلو تہی کریں گے۔ انکی تعلیم و تربیت کا کچھ خیال نہ کریں گے تو اولاد بڑی ہو کر ان کا کیا حق ادا کریگی جیسی ان کے تربیت ہوئی ہے اس سے زیادہ کی ان سے کیا توقع کی جاسکتی ہے یہی وجہ ہے کہ اکثر والدین اپنی اس ذمہ داری کو ادا نہ کرنے کی وجہ سے پریشان رہتے ہیں اولاد ان کے لئے دنیا میں ہی وبال جان بن جاتی ہے اور آخرت کا وبال الگ ہے وہاں اولاد کے حقوق کے حوالے سے والدین سے باز پرس ہوگی۔ لہذا ضروری ہے کہ اولاد کو دینی تعلیم سے بہرہ ور کیا جائے۔ اللہ ہم سب کو توفیق عطا فرمائے آمین، یارب العالمین

اطلاع عام

- ۱۔ تنظیم دعوت الی الخیر غیر سیاسی خالص اسلامی ادارہ ہے جس کے اغراض و مقاصد و قواعد و ضوابط کی تفصیل تنظیم کی اشاعت اول ”دستور العمل“ میں درج ہے جسے دفتر سے حاصل کیا جاسکتا ہے۔
- ۲۔ تنظیم کسی قسم کا عوام سے چندہ نہیں کرتی اور نہ ہی کسی کو ایسا کرنے کی اجازت دیتی ہے بلکہ جملہ اخراجات اراکین تنظیم کے ماہواری یا سالانہ عطیات سے پورے کئے جاتے ہیں۔
- ۳۔ جو لوگ اس کار خیر میں حصہ لینا چاہیں وہ باقاعدہ رکن بن کر صدقہ جاریہ میں شمولیت اختیار فرما سکتے ہیں۔ رکنیت فیس ایک سو روپیہ سالانہ پاکستان کیلئے اور دو سو روپیہ بیرون پاکستان کیلئے مقرر ہے۔ البتہ جو لوگ تنظیم کے مرکزی یا علاقائی دفتر کے قریب و حوالہ میں رہتے ہوں وہ ماہانہ صرف دس روپے ادا کر کے رکنیت اختیار کر سکتے ہیں۔
- ۴۔ دور رسنے والے اصحاب جو شرکت فرمانا چاہیں وہ براہ راست ڈیرہ بنیک ڈرافٹ یا منی آرڈر اپنے عطیات روانہ کر سکتے ہیں۔ یا تنظیم کے اکاؤنٹ نمبر ۴۲ - ۳۸۹ حبیب بینک لمیٹڈ عثمان آباد براچ کراچی نمبر ۳ میں جمع کر سکتے ہیں۔
- ۵۔ تنظیم کی طرف سے وقتاً فوقتاً شائع ہونے والے رسائل و کتب وغیرہ اراکین میں بلا معاوضہ تقسیم کئے جاتے ہیں نیز وہ افراد جو ان رسائل کی رعایتی قیمت بھی ادا کرتے کی سکت نہ رکھتے ہوں انہیں بھی مفت فراہم کئے جاتے ہیں۔
- ۶۔ عطیہ رکنیت صدقہ جاریہ میں شرکت کے طور پر وصول کیا جاتا ہے یہ ہرگز کتب و رسائل کا بدلہ نہیں اس کا مقصد صرف حصولِ رضائے الہی ہونا چاہیئے۔
- ۷۔ ہر خاص و عام کو دعوت دی جاتی ہے کہ تنظیم کے اصلاحی و تبلیغی کتابچے رعایتی قیمت پر زیادہ سے زیادہ مقدار میں حاصل کر کے اپنی برادری یا حلقہ احباب میں اہل محلہ کے افراد میں مفت تقسیم کرتے کا اہتمام فرمائیں۔ یہ بہترین صدقہ جاریہ ہے۔ توشہ آخرت ہے۔ اگر مروجہ من کی طرف سے تقسیم کریں تو ایصالِ ثواب کا لاجواب طریقہ ہے اور اسلامی تعلیمات کو فروغ دینے کا سستا اور آسان ذریعہ ہے۔

چهار اہم نصب العین

تنظیم دعوتِ الی الخیر کا نصب العین حصولِ رضائے الہی و فلاحِ داریں ہے۔

اعراض و مقاصد

- ۱۔ مسلمانوں میں اللہ اور اس کے رسول صلی اللہ علیہ وسلم کی محبت و اطاعت کا جذبہ بیدار کرنا۔
- ۲۔ قرآنی تعلیمات کو عام کرنا، خصوصاً نوجوان نسل کو رجوع الی الخیر دلانا۔
- ۳۔ امر بالمعروف و نہی عن المنکر جیسے فرض منصبی کو قرآنی اسلوب کے مطابق ادا کرنے کی سعی کرنا۔
- ۴۔ قرآن و سنت سے رہنمائی حاصل کرنا اور عملی زندگی اسلامی اصولوں کے مطابق استوار کرنا۔
- ۵۔ ہر قسم کے اختلافات سے بالاتر رہتے ہوئے مسلمانوں میں اتحاد و اتفاق پیدا کرنے کی کوشش کرنا۔

راہِ عمل

- (۱) مدارس تعلیم القرآن کا قیام (۲) دینی رسائل و کتب کی نشر و اشاعت (۳) اسلامی لٹریچر پر مبنی دارالمطالعے و لائبریریوں کا اہتمام (۴) ماہواری اور ہفتہ داری مجالس دعوت و تبلیغ کے پروگرام (۵) رفاع عامہ کے لئے فلاحی اداروں کا قیام۔

دعوتِ رکنیت
مسلمانوں کو اس کار خیر و صدقہ جاریہ میں شمولیت کیلئے دعوت عاک ہے۔

رابطہ کیلئے پتہ

امیر تنظیم دعوتِ الی الخیر آفتاب کلینک عثمان آباد کراچی ۷۵ (پاکستان)

چهار نصب العین

تنظیم دعوتِ الی الخیر کا نصب العین حصولِ رضائے الہی و فلاحِ دارين ہے۔

اعراض و مقاصد

- ۱۔ مسلمانوں میں اللہ اور اس کے رسول صلی اللہ علیہ وسلم کی محبت و اطاعت کا جذبہ بیدار کرنا۔
- ۲۔ قرآنی تعلیمات کو عام کرنا، خصوصاً نوجوان نسل کو رجوع الی الخیر دلانا۔
- ۳۔ امر بالمعروف و نہی عن المنکر جیسے فرض منصبی کو قرآنی اسلوب کے مطابق ادا کرنے کی سعی کرنا۔
- ۴۔ قرآن و سنت سے رہنمائی حاصل کرنا اور عملی زندگی اسلامی اصولوں کے مطابق استوار کرنا۔
- ۵۔ ہر قسم کے اختلافات سے بالاتر رہتے ہوئے مسلمانوں میں اتحاد و اتفاق پیدا کرنے کی کوشش کرنا۔

راہِ عمل

(۱) مدارس تعلیم القرآن کا قیام (۲) دینی رسائل و کتب کی نشر و اشاعت (۳) اسلامی لٹریچر پر مبنی دارالمطالعے و لائبریریوں کا اہتمام (۴) ماہواری اور ہفتہ داری مجالس دعوت و تبلیغ کے پروگرام (۵) رفاع عامہ کے لئے فلاحی اداروں کا قیام۔

دعوتِ رکنیت
مسلمانوں کو اس کارِ خیر و صدقہ جاریہ میں شمولیت کیلئے دعوتِ عامہ ہے۔

رابطہ کیلئے پتہ

امیر تنظیم دعوتِ الی الخیر آفتاب کلینک عثمان آباد کراچی ۷۵ (پاکستان)